

गरीब को रोजगार और गांव का विकास

भाजपा का लक्ष्य : मदन राठौड़

गरीब के 1 रुपए के हक में से 85 पैसे खाने वाले मचा रहे हैं हाय-तौबा : मदन राठौड़

जयपुर। राजस्थान में कांग्रेस के सांसदों के द्वारा सांसद निधि को हरियाणा में खर्च करने के मामले में भाजपा प्रदेश अध्यक्ष मदन राठौड़ व भाजपा के राष्ट्रीय आईटी संयोजक अमित मालवीय दोनों के बयान एक दूसरे के विरोधाभासी हैं। वहीं प्रदेश में भाजपा की सरकार के द्वारा सोमवार को गृह राज्य मंत्री जवाहर मैडम के

■ प्रदेश अध्यक्ष मदन राठौड़ का कहना है कि सांसद निधि कहीं भी दे सकते हैं जबकि आईटी सेल के प्रमुख अमित मालवीय का कहना है कि सांसद निधि कही भी नहीं दे सकते

द्वारा कांग्रेस के सांसदों के द्वारा सांसद निधि को खर्च करने पर एक बयान दिलाया गया। जिसमें कहलवाया गया कि यह गलत है लेकिन भाजपा के प्रदेश अध्यक्ष मदन राठौड़ सांसद निधि को हरियाणा में खर्च करने के मामले गलत नहीं मान रहे हैं। उनका कहना है कि वे भी एक सांसद हैं और अपनी सांसद निधि को कहीं भी खर्च कर सकते हैं।

वही भाजपा के राष्ट्रीय आईटी के संयोजक अमित मालवीय सोशल मीडिया पर लिखा कि कांग्रेस से बड़ी कोई धोखेबाज पार्टी नहीं हो सकती। इस बार निशाने पर हैं राजस्थान के लोग। राजस्थान के करदाताओं के पैसे का खुला दुरुपयोग करते हुए कांग्रेस के तीन सांसद – संजना जाटव (भरतपुर), राहुल कसवां (चूरु) और बृजेंद्र सिंह ओला (झुंझुनू) ने अपने एमपीएलएडी फंड हरियाणा के



भाजपा के प्रदेश अध्यक्ष मदन राठौड़ ने बीबी राम जी के मामले में प्रेस वार्ता को संबोधित किया।

केथल विधानसभा क्षेत्र में खर्च करने की सिफारिश की है, जो कि कांग्रेस नेता रणदीप सुरजेवाला के बेटे का निर्वाचन क्षेत्र है। यह सब केवल पिछले 3-4 महीनों में हुआ है।

यह विकास नहीं, यह वंशवाद और जनता के पैसे की खुली लूट है। राजस्थान के लोगों का पैसा सुरजेवाला जुनियर को हरियाणा में क्यों दिया जा रहा है?

भाजपा के प्रदेश अध्यक्ष मदन राठौड़ ने बीबी राम जी के मामले में प्रेस वार्ता को संबोधित करते हुए पत्रकारों के सवाल पर कहा था कि सांसद कहीं भी अपने सांसद निधि का उपयोग कर सकते हैं हालांकि भाजपा की ओर से प्रेस नोट जारी हुआ जिसमें कहीं भी राठौड़ को इस बात का जिक्र नहीं किया।

विपक्ष द्वारा विकसित भारत गारंटी रोजगार और आजीविका मिशन (वीबी-जी रामजी) के नाम को लेकर किए जा रहे विरोध पर कड़ी प्रतिक्रिया दी। राठौड़ ने प्रेसवार्ता को

संबोधित करते हुए कहा कि कांग्रेस को राम नाम से ही आपत्ति है, भाजपा ने रोजगार और आजीविका मिशन में विकसित भारत जोड़ते हुए नया कानून बनाया, तो इसमें विपक्ष को ऐतराज नहीं होना चाहिए। योजनाओं के नाम तो कांग्रेसियों ने स्वयं ने बदला और अपने एक ही परिवार के लोगों को खुश करने के लिए उनके नाम से योजनाएं शुरू कर दी। राष्ट्रीय ग्रामीण रोजगार कार्यक्रम योजना का नाम राजीव गांधी ने जवाहर रोजगार योजना किया, फिर मनमोहन सरकार ने नरेगा और मनरेगा किया। इतना ही नहीं, कांग्रेस ने आवास योजना का नाम ग्रामीण आवास योजना से बदल कर इंदिरा आवास योजना कर दिया, ग्रामीण विद्युतीकरण योजना का नाम राजीव गांधी ग्रामीण विद्युतीकरण योजना कर दिया, इन्होंने हर योजना में गांधी-नेहरू परिवार का नाम जोड़ने का काम किया, करीबन 600 योजनाओं के नाम इन कांग्रेसियों ने बदले, जबकि प्रधानमंत्री नरेंद्र मोदी

ने किसी भी योजना का नाम अपने या किसी के नाम पर जोड़ने की बजाए सेवा, सनातन से जोड़ने का काम किया है। प्रधानमंत्री नरेंद्र मोदी ने राजभवन को लोकभवन, राजपथ को कर्तव्य पथ, रैसकोर्स रोड को लोक कल्याण मार्ग और प्रधानमंत्री कार्यालय को सेवा तीर्थ नाम करने का काम किया है। मोदी ने भारतीय डंड संहिता को भारतीय न्याय संहिता, आपराधिक प्रक्रिया संहिता को भारतीय नागरिक सुरक्षा संहिता करने का काम किया है।

भाजपा प्रदेश अध्यक्ष मदन राठौड़ ने कहा कि वीबी-जी रामजी के माध्यम से 125 दिन की रोजगार गारंटी मिलेगी, वहीं पहले 100 दिन की मिलती थी। अब ग्राम सभा गांव के विकास के लिए काम को तय करेगी और उसके आधार पर जल संरक्षण संबंधित कार्य, बुनियादी ढांचा विकसित करने, आजीविका संरचना निर्माण और आपदा से लड़ने की तैयारियों के काम किए जाएंगे।

मुख्यमंत्री ने राजस्थान संपर्क हेल्पलाइन 181 का किया निरीक्षण

जयपुर। मुख्यमंत्री भजनलाल शर्मा के निर्देश पर राजस्थान संपर्क हेल्पलाइन 181 के माध्यम से आमजन की परिवेदनाओं का गुणवत्तापूर्ण एवं त्वरित निस्तारण सुनिश्चित किया जा रहा है। मुख्यमंत्री स्तर पर इसकी नियमित रूप से मॉनिटरिंग भी की जाती है। इसी कड़ी में शर्मा मंगलवार को शासन सचिवालय परिसर स्थित राजस्थान संपर्क हेल्पलाइन 181 पहुंचे और परिवारियों से बात कर अधिकारियों को उनकी समस्याओं के त्वरित निस्तारण हेतु निर्देश दिए। शर्मा से जोधपुर जिले के ग्राम सुराणी निवासी छगनलाल ने उनके गांव में विद्युत वोल्टेज की समस्या का जिक्र करते हुए ट्रांसफार्मर लगाने का निवेदन किया। इस संबंध में मुख्यमंत्री के निर्देश पर जिला प्रशासन ने ट्रांसफार्मर लगा दिया है। साथ ही, विद्युत

■ शिकायतों का हुआ गुणवत्तापूर्ण निस्तारण, आमजन को मिली त्वरित राहत

आपूर्ति भी शुरू हो चुकी है।

करोली जिले के नादीती के ग्राम बरदाला निवासी नवल किशोर शर्मा ने मुख्यमंत्री से हैडपंप के संबंध में निवेदन किया। जिस पर मुख्यमंत्री ने जिला प्रशासन को परिवार के त्वरित निस्तारण के निर्देश दिए। देर शाम तक परिवारी के नजदीकी स्थान पर पीएचईडी अभियंताओं ने हैडपंप को दुरुस्त कर पुनः शुरू कर दिया।

आसीद, भीलवाड़ा के ग्राम बाराखेड़ा निवासी विष्णु ने विकसित

अवैध मादक पदार्थ स्मैक के साथ महिला तस्कर गिरफ्तार

जयपुर। गलता गेट थाना पुलिस ने ऑपरेशन क्लीन स्वीप के तहत अवैध मादक पदार्थ स्मैक की तस्करी के खिलाफ कार्रवाई करते हुए एक महिला तस्कर को गिरफ्तार किया है और साथ ही उसके पास से 04.24 ग्राम अवैध मादक पदार्थ स्मैक भी बरामद की है। फिलहाल आरोपित से पूछताछ की जा रही है।पुलिस उपायुक्त जयपुर उ्तर करन शर्मा ने बताया कि गलता गेट थाना पुलिस ने जयपुर शहर में चलाए जा रहे ऑपरेशन क्लीन स्वीप के तहत अवैध मादक पदार्थ स्मैक की तस्करी करने वाली महिला तस्कर श्यामा देवी (57) निवासी दिल्ली बाईपास रोड गलता गेट जयपुर को गिरफ्तार किया गया। साथ ही आरोपी के कब्जे से 04.24 ग्राम तैयार किया गया है जो प्रकाशन उद्योग की गतिशील और निरंतर विकसित होती प्रकृति को प्रतिबिंबित करता है। उभरते रूपांश के बारे में पूछताछ की जा रही है।

जयपुर। दक्षिण एशिया के अग्रणी बी2बी प्रकाशन मंच जयपुर बुकमार्क (जेबीएम) का 13वाँ संस्करण 15 से 19 जनवरी 2026 के बीच जयपुर लिटरेचर फेस्टिवल के साथ आयोजित किया जाएगा। यह मंच भारत और दुनिया भर से प्रकाशकों, लेखकों, अनुवादकों, साहित्यिक एजेंटों, पुस्तकों के विक्रेताओं और प्रकाशन उद्योग से जुड़े विशेषज्ञों को एक साथ लाता है, ताकि समकालीन प्रकाशन जगत में उभरते रुझानों, अंतरराष्ट्रीय सहयोगों और प्रकाशन-जगत के नये विचारों पर चर्चा की जा सके।

आगामी संस्करण के बारे में बोलते हुए जयपुर बुकमार्क की निदेशक, मनीषा चौधरी ने कहा, जयपुर बुकमार्क 2026 का पूरा कार्यक्रम गहन सोच-विचार के साथ तैयार किया गया है जो प्रकाशन उद्योग की गतिशील और निरंतर विकसित होती प्रकृति को प्रतिबिंबित करता है। उभरते रूपांश के बारे में पूछताछ की जा रही है।

प्रांतीय कार्यकारिणी का 36 घंटे का उपवास प्रारंभ

जयपुर। राज्य सरकार की संवाद हीनता एवं संवेदनहीनता के विरोध में आज अखिल राजस्थान राज्य कर्मचारी संयुक्त महासंघ की प्रांतीय कार्यकारिणी के सदस्य शहीद स्मारक पर 36 घंटे के उपवास पर बैठे एवं राज्य सरकार से महासंघ के सात संकल्पों एवं 11 सूत्री मांग पत्र पर सकारात्मक कार्यावाही की मांग की गई।

महासंघ के प्रदेश अध्यक्ष महावीर शर्मा ने बताया कि अधिवेशन में बजट घोषणा के बाद भी राज्य सरकार द्वारा अधीनस्थ सेवाओं के कर्मचारियों का कैडर पुर्नगठन नहीं करने , वेतन विसंगति दूर नहीं करने, संविदा कार्मिकों का नियमितिकरण नहीं करने एवं पारदर्शी स्थानांतरण नीति जारी नहीं करने तथा पुरानी पेंशन से छेड़छाड़ करने के विरोध में संघर्ष को तेज करने का निर्णय किया गया , जिसके तहत प्रदेश में भर चरणबद्ध आंदोलन करते हुए आज शहीद स्मारक पर उपवास प्रारंभ किया गया।

इसके बाद भी यदि राज्य सरकार द्वारा मांगो पर सकारात्मक कार्यावाही नहीं की गई तो 12 जनवरी को राजधानी जयपुर में विशाल चेतावनी महारैली आयोजित की जाएगी।

ज्वेलरी शॉप से लाखों की पायलें चोरी

जयपुर। एयरपोर्ट थाना इलाके में स्थित एक ज्वेलरी शॉप से लाखों रुपए की चांदी की पायलें चोरी होने का मामला सामने आया है। ग्राहक बनकर आई तीन अज्ञात महिलाओं ने ज्वेलर की नजर बचाकर पूरी ट्रे चोरी कर ली और मौके से फरार हो गईं। चोरी की यह वारदात शॉप में लगे सीसीटीवी कैमरों में कैद हो गई है।

जांच अधिकारी पुलिस हेड कांस्टेबल गिरांज प्रसाद ने बताया कि जवाहर सर्किल क्षेत्र निवासी नरेंद्र सोनी (31) ने मामला दर्ज करवाया है कि उसकी जगतपुरा बाजार में श्याम ज्वैलर्स नाम से दुकान है। जहां तीन महिलाएं ग्राहक बनकर दुकान पर आई और चांदी की पायलें दिखाने को कहा और महिलाएं करीब आधे घंटे तक पायलें देखती रहीं। वे पायलों को एक ट्रे से दूसरी ट्रे में बदल-बदल कर अपने पैरों में पहनकर देखती रहीं। इसी दौरान शॉप पर मौजूद ज्वेलर रामजीलाल की नजर बचाकर तीनों महिलाओं ने चांदी की पायलों से भरी एक पूरी ट्रे अपनी शॉल में छिपा ली। इसके बाद एक पायल का डिजाइन पसंद करने का बहाना बनाकर वे दुकान से निकल गईं।

महिलाओं के जाने के बाद जब

■ ज्वेलर रामजीलाल की नजर बचाकर तीनों महिलाओं ने चांदी की पायलों से भरी एक पूरी ट्रे अपनी शॉल में छिपा ली। इसके बाद एक पायल का डिजाइन पसंद करने का बहाना बनाकर वे दुकान से निकल गईं

पायलें वापस रखी गईं तो एक ट्रे गायब मिली। इसके बाद शॉप में लगे सीसीटीवी कैमरों की जांच की गई, जिसमें तीनों महिलाओं की चोरी की करतूत साफ तौर पर रिकार्ड पाई गई। सूचना मिलने पर एयरपोर्ट थाना पुलिस मौके पर पहुंची और फुटेज अपने कब्जे में लेकर जांच शुरू की। पुलिस के अनुसार फिलहाल आरोपी महिलाओं की पहचान नहीं हो सकी है। सीसीटीवी फुटेज के आधार पर महिला चोर गैंग की तलाश की जा रही है। पुलिस का कहना है कि आरोपियों की पहचान होते ही उन्हें जल्द गिरफ्तार किया जाएगा।

प्रतिबंधित चाइनीज मांझा बेचने वाला युवक गिरफ्तार

जयपुर। गलता गेट पुलिस ने जनहानि का कारण बन रहे प्रतिबंधित चाइनीज मांझे की बिक्री और उपयोग पर रोक लगाने के लिए कार्रवाई करते हुए चाइनीज मांझा बेचने वाले एक आरोपी को गिरफ्तार किया है। जिसके पास से पुलिस ने चाइनीज मांझे के पांच गट्टे बरामद कर जब्त किए गए हैं। पुलिस उपायुक्त जयपुर उ्तर करन शर्मा ने बताया कि खतरनाक और जनहानि कारित करने वाले मांझे के प्रयोग पर पूर्ण प्रतिबंध लगाया गया है। इस संबंध में निषेधाज्ञा जारी कर आमजन को सचेत किया गया था। इसके चलते गलता गेट थाना क्षेत्र में खतरनाक प्लास्टिक युक्त चाइनीज मांझे की बिक्री और उपयोग से मानव जीवन, पशु-पक्षियों को होने वाले नुकसान को लेकर सतत निगरानी रखी जा रही थी।

भाषा , अनुवाद , तकनीक और नवाचार पर वैश्विक संवाद

■ जेबीएम का 13वाँ संस्करण 15 से 19 जनवरी 2026 के बीच जयपुर लिटरेचर फेस्टिवल के साथ आयोजित किया जाएगा

भारतीय भाषाओं में प्रकाशन का उत्सव मनाने और तकनीक के प्रभाव को समझने तक-इस वर्ष का संस्करण सभी प्रतिभागियों को प्रेरित करने, जानकारी प्रदान करने और सहयोग को प्रोत्साहित करने के उद्देश्य से तैयार किया गया है।

जयपुर लिटरेचर फेस्टिवल की सह-संस्थापक एवं सह-निदेशक तथा जयपुर बुकमार्क की निदेशक नमिता गोखले ने कहाजयपुर बुकमार्क की स्थापना 2014 में प्रकाशन के मूल्यों का उत्सव मनाने और पुस्तक के माध्यम से पेशेवर पढ़त्यों से संवाद के उद्देश्य से की गई थी। कथाओं और

संस्कृति के संरक्षक के रूप में प्रकाशन उद्योग साहित्य तथा विचारों की अभिव्यक्ति और प्रसार की बुनियाद बना हुआ है। हम भाषाओं और मंचों के पर प्रकाशन की दुनिया का एक समुदाय बना रहे हैं, जो नई और पारंपरिक-दोनों तकनीकों के माध्यम से अपनी कहानियाँ साझा कर रहा है। जयपुर बुकमार्क एक समृद्ध और

व्यापक कार्यक्रम प्रस्तुत करेगा, जो वैश्विक प्रकाशन परिदृश्य में हो रहे परिवर्तनों को दर्शाता है। सम्मेलन उद्घाटन प्रख्यात कवि, सांस्कृतिक विचारक और क्यूरेटर रणजीत होस्कोटे के भाषण से होगा, जो बौद्धिक विमर्श की दिशा तय करेगा।

'इल्यूमिनेटिंग ट्रांसलेशंस' सत्र में कनिष्क गुप्ता, पुरस्कार-विजेता अनुवादक दीपा भन्थी और संपादक मौतुशी मुखर्जी बानू मुस्ताक के बुकर पुरस्कार-विजेता संग्रह हार्ट लेम्प (दीपा भन्थी द्वारा अनूदित) के संदर्भ में अनुवाद और पुस्तक-विमर्शता को संभावनाओं पर संवाद करेंगी।

सार-समाचार

बॉलीवुड अभिनेता हीमैन धर्मेन्द्र को संगीतमय ट्रिब्यूट देंगे अनेक कलाकार

जयपुर। बॉलीवुड फिल्मों के ही मैन धर्मेन्द्र को समर्पित लाइव बैड म्यूजिकल कार्यक्रम म्यूजिक दीवाने 10 जनवरी, शनिवार को शाम 5.30 बजे यहां महाराणा प्रताप सभागार में होगा। एएमजी जयपुर की ओर से होने वाले इस कार्यक्रम में अनेक चर्चित सिंगर्स महेमूम सुपरस्टार धर्मेन्द्र को संगीतमय ट्रिब्यूट देंगे। इस बारम्यूजिक दीवानेके मंच पर एएमजी जयपुर कुछ एकदम फ्रेश और उभरते हुए कलाकारों को लंबे समय की कड़ी रिहसल और मेहनत के बाद प्रस्तुत कर रहा है। जयपुर के कुछ जाने-पहचाने और अनुभवी कलाकारों को शानदार प्रस्तुतियां भी दर्शकों के दिलों को छूएंगी। एएमजी जयपुर के मेटर्स की सक्सेस, गीतिका चतुर्वेदी एवं लक्ष्मण वाघवानी के मार्गदर्शन में सभी रिहसल पुरजोश रही हैं। संस्था संरक्षक राजीव कुमार, लक्की कपूर, उषाम डुंडोलोदिया एवं सुधीर शर्मा ने बताया किम्यूजिक दीवानेका अहम मकसद स्थानीय नए कलाकारों का आत्मविश्वास बढ़ाना, उन्हें लाइव बैड संगीत का अनुभव देना तथा भविष्य के सितारों को तैयार करना है। संस्था प्रेजिडेंट भारत जोशी ने बताया कि इस बार भी मेलोडियस सिंगिंग कार्यक्रम दर्शकों को लुभाएगा। संस्था फाउंडर अभिषेक माथुर ने बताया कि इस कार्यक्रम में संजय माथुर का ऑर्केस्ट्रा लाइव बैड संगीतमय शाम को और भी खूबसूरत बनाएगा। केवल पास से ही कार्यक्रम में एंट्री होगी।

राष्ट्रीय पक्षी दिवस के पर युवाओं ने पक्षियों को बचाने की शपथ ली

जयपुर। राजस्थान जन मंच ट्रस्ट पक्षी चिकित्सालय मालवीय नगर जयपुर में राष्ट्रीय पक्षी दिवस के अवसर पर युवाओं की एक सभा आयोजित हुई। इस अवसर पर पक्षी चिकित्सालय के संस्थापक कमल लोचन ने युवाओं से आह्वान किया कि पक्षी बचेंगे, पर्यावरण बचेगा तभी पृथ्वी बचेंगी। युवाओं ने इस अवसर पर पक्षियों को बचाने का संकल्प लिया। इस अवसर पर मकर संक्रांति पर पतंग की डोर से घायल होने वाले पक्षियों की मदद के लिए जयपुर में अलग-अलग स्थान पर 25 कैप लगाने का निर्णय लिया गया ढा कमल लोचन ने बताया कि कोई भी व्यक्ति घायल पक्षियों को संस्थान के मालवीय नगर स्थित पक्षी चिकित्सालय में पहुंच कर सेवा कर सकते हैं। यहां पक्षियों का चिकित्सा रखना, खाना पीना सभी सुविधा निशुल्क है। युवाओं ने पक्षियों को बचाने की शपथ ली और आम शहरवासी से घायल बीमा पक्षियों को पहुंचाने की अपील की।

पुलिस दिवस का आयोजन 16 अप्रैल को

जयपुर। राजस्थान पुलिस द्वारा पुलिस दिवस 2026 का आयोजन 16 अप्रैल 2026 को राजस्थान पुलिस अकादमी जयपुर सहित समस्त रेंज एवं जिला मुख्यालयों पर किया जाएगा। कार्यक्रमों की श्रृंखला 15 अप्रैल 2026 से प्रारंभ होगी। पुलिस दिवस के सफल एवं व्यवस्थित आयोजन के लिए विभिन्न समन्वय एवं आयोजन समितियों का गठन किया गया है। जो परेड, सेमिनार, सांस्कृतिक कार्यक्रम, क्विज प्रतियोगिता, बैड प्रदर्शन, प्रचार-प्रसार एवं अतिथि प्रबंधन सहित सभी गतिविधियों का प्रभावी संचालन सुनिश्चित करेंगी। इस मौके पर राजस्थान पुलिस अनुशासन, सेवा और जन सुरक्षा के प्रति अपने अडिग संकल्प के साथ पुलिस दिवस का आयोजन कर पुलिस बल के योगदान को सम्मानित करेगी।

अवैध गांजे मय बाईक जब्त

जयपुर /उदयपुर। जिले के बैकरीया थाना पुलिस ने तलाशी अभियान के दौरान बाइक सवार दो युवकों को गिरफ्तार कर इनके कब्जे से अवैध गांजा मय बाइक जब्त की। जिला पुलिस अधीक्षक योगेश गोयल के निर्देश पर अतिरिक्त पुलिस अधीक्षक गोपाल स्वरूप मेवाड़ा, पुलिस उप अधीक्षक डुंगरसिंह के सुपरवीजन में बैकरीया थानाधिकारी उत्तमसिंह मय टीम ने नाकाबंदी के दौरान बाइक सवार दो युवकों को रोड़ तलाशी ली तो उनके पास रखे 5 किलों 400 ग्राम अवैध गांजा मिला। इस पर पूछताछ की तो बाइक चालक ने अपना नाम ईश्वरसिंह पुत्र भेरुसिंह निवासी प्रेमपुर कुवारिया राजसमन्द तथा पिछे बैठे व्यक्ति ने अपना नाम ईश्वरसिंह पुत्र भुरसिंह निवासी प्रेमपुरा कुवारिया राजसमन्द निवासी होना बताया। इस पर दोनों को गिरफ्तार कर अवैध गांजा मय बाईक जब्त कर प्रकरण दर्ज कर जांच शुरू की।

कुरैशी समाज की नो दहेज, नो गार्डन मुहिम का दिख रहा असर

जयपुर। कुरैशी समाज की ओर से शुरू की गई नो दहेज, नो डिनर, नो गार्डन मुहिम का असर राजस्थान के विभिन्न शहरों में नजर आ रहा है। वहीं इस मुहिम में अब इस्लाम मआशरा कमेटी ने बागडोर संभाली है और कदम आगे बढ़ाते हुए अपना अहम रोल अदा कर रही है।

इस मुहिम का आगाज राजधानी जयपुर से वरिष्ठ समाजसेवी एवं बिजनेसमैन झोटवाड़ा निवासी छट्टन कुरैशी ने अपनी पुत्री एवं ऑल इंडिया जमीयतुल कुरैश के राजस्थान प्रदेश अध्यक्ष नईम कुरैशी के लड़के की सादगी के साथ संपन्न हुई निकाह की रस्म अदायगी से 24 दिसम्बर 2024 झोटवाड़ा से हुई थी। जिसमें बिजनेसमैन छट्टन कुरैशी ने अपनी पुत्री आलिमा का निकाह नईम कुरैशी के लड़के के साथ झोटवाड़ा की नुरानी मस्जिद में सादगी के साथ कराया था। इस कार्यक्रम में ऑल इंडिया जमीयतुल कुरैश के राष्ट्रीय अध्यक्ष सिद्दिक अहमद कुरैशी सहित समाज के कई वरिष्ठजन शामिल हुए थे। सादगी के साथ संपन्न हुए इस निकाह अदायगी रस्म की सभी ने प्रशंसा की। तत्पश्चात

■ मस्जिद कुरैशियान में सादगी के साथ हुई निकाह की रस्म अदायगी

जयपुर सहित राजस्थान के विभिन्न शहरों में इस प्रकार के आयोजनों का शुभारंभ हुआ। इसी कड़ी में अब मंगलवार 6 जनवरी को झोटवाड़ा निवासी मेराज कुरैशी के पुत्र सोहेल का निकाह एमडी रोड निवासी नासिर कुरैशी की लड़की अंजुम के साथ मस्जिद कुरैशियान में सादगी के साथ संपन्न हुआ। इस मौके पर सभी आगंतुकों को खिजूर पेश की गई।

इसी सिलसिले की कड़ी को आगे बढ़ाते हुए 8 जनवरी 2026 को झोटवाड़ा निवासी मेराज कुरैशी की पुत्री शहनाज का निकाह रामनगर, शास्त्री नगर निवासी जहीरूद्दीन के पुत्र जुनैद के साथ झोटवाड़ा स्थित नुरानी मस्जिद में बाद नमाजे जोहर दोपहर करीब ढाई बजे शरीयत के मुताबिक होगा। इस दौरान निकाह की रस्म सादगी के साथ अदा की जाएगी और सभी आगंतुकों को खिजूर पेश की जाएगी।

केंद्रीय सड़क परिवहन मंत्री नितिन गडकरी से भेंट की

जयपुर। इस दौरान राजस्थान की दो अत्यंत महत्वपूर्ण राष्ट्रीय राजमार्गों परियोजनाओं, उत्तरी जयपुर रिंग रोड (99.35 किमी) एवं जयपुर से अमृतसर तथा जामनगर कोरिडोर (394 किमी) के क्रियान्वयन पर चर्चा हुई।

साथ ही वर्षों से लम्बित भिवाडी

■ इस अवसर पर वन परिवर्तन मंत्री भूपेंद्र यादव , राजस्थान के जल संसाधन मंत्री सुरेश सिंह रावत जी एवं अन्य वरिष्ठ अधिकारी उपस्थित रहे

में जल भराव की समस्या के समाधान पर भी विस्तृत चर्चा हुई। इस अवसर पर केंद्रीय पर्यावरण, वन एवं जलवायु परिवर्तन मंत्री भूपेंद्र यादव , राजस्थान के जल संसाधन मंत्री सुरेश सिंह रावत जी एवं अन्य वरिष्ठ अधिकारी उपस्थित रहे।



चेयरमैन डिस्कॉम सुआरती डोगरा ने सोलर पॉवर डवलपरों तथा किसानों से संवाद किया।

जयपुर। चेयरमैन डिस्कॉम सुआरती डोगरा ने मंगलवार को विद्युत भवन के कॉन्फ्रेंस हॉल में कुसुम योजना के अन्तर्गत सौर ऊर्जा प्लांट स्थापित करने वाले सोलर पॉवर डवलपरों तथा किसानों से संवाद किया। इस दौरान जयपुर डिस्कॉम के सभी वृत्तों के अधीक्षक अभियन्ता वी.सी के माध्यम से जुड़े।

सुडोगरा ने निर्देश दिए कि जिन क्षेत्रों में कुसुम योजना के प्लांट स्थापित हैं वहां दिन के समय ट्रिपिंग न हो, यह सुनिश्चित किया जाए। इससे प्लांट के एकाएक बंद होने तथा पुनः प्रारम्भ होने के दौरान जनरेशन की हानि को रोका जा

पीएम विद्यालयों को जारी राशि के व्यय की समीक्षा बैठक आयोजित

जयपुर। पीएम योजनांतर्गत संचालित पीएम विद्यालयों में विभिन्न गतिविधियों हेतु राजस्थान स्कूल शिक्षा परिषद् की ओर से गत माहों में जारी की गई राशि के व्यय की समीक्षा के लिए मंगलवार

■ शासन सचिव स्कूल शिक्षा कृष्ण कुणाल ने बैठक में जुड़े सभी जिलों के प्रतिनिधियों को पीएम विद्यालयों में सभी गतिविधियां सुचारू रूप से संचालित करने व आवंटित राशि का समयबद्ध रूप से पूर्ण व्यय सुनिश्चित के निर्देश दिए

को वीडियो कॉन्फ्रेंसिंग के माध्यम से बैठक का आयोजन किया गया।

शासन सचिव स्कूल शिक्षा कृष्ण कुणाल ने बैठक में जुड़े सभी जिलों के प्रतिनिधियों को पीएम विद्यालयों में सभी गतिविधियां सुचारू रूप से संचालित करने व आवंटित राशि का समयबद्ध रूप से पूर्ण व्यय सुनिश्चित

करने के निर्देश दिए। राजस्थान स्कूल शिक्षा परिषद मुख्यालय से राज्य परियोजना निदेशक व आयुक्त अनुपमा जोरवाल ने सभी जिला प्रतिनिधियों से व्यय में हो रही देरी के कारणों की जानकारी ली व बकाया व्यय समयबद्ध रूप से पूर्ण करने के सख्त निर्देश दिए। बैठक में परिषद मुख्यालय से

उपायुक्त सुमन देवी, आकाशदीप अरोड़ा, निधि सिंह सहित संबंधित अधिकारी शामिल हुए।

सभी जिलों के एडीपीसी, सीबीईओ, प्रभारी पीईईओ, पीएम विद्यालयों के संस्था प्रधान व अन्य वीडियो कॉन्फ्रेंसिंग के माध्यम से बैठक से जुड़े।

गौरतलब है कि मुख्य सचिव वी श्रीनिवास ने सोमवार को शिक्षा संकुल में शिक्षा अधिकारियों की बैठक लेकर पीएम विद्यालयों की स्थिति व उनमें संचालित गतिविधियों की जानकारी ली थी। मुख्य सचिव के निर्देशानुसार शिक्षा विभाग पीएम विद्यालयों के गहन निरीक्षण की तैयारी कर रहा है।